

“భూమి-గాలి, సూర్యుడు, నీరువలె భగవంతు
డిన్నిర ఉచిత బహుమతి. ఎవ్వరూదానిపై యాజ
మాన్యం కాని దానిపై హక్కుగాని కలిగియుండరాదు.
భూమిలేని వారినుండి నేను అడిగేది న్యాయంకన్నా
ఎక్కువ ఏమీలేదు.....”

“మిమ్మల్ని ప్రేమతో దోచుకోడానికి వచ్చాను.
మీకు నలుగురు పుత్రులుంటే, నన్ను ఐదవ వానిగా
భావించి నా భాగంనాకు ఇవ్వండి.....”

—వినోబా

భూదాన గంగోత్రి

పో చం ప్ప ల్లి
న

రచయిత :

మద్దుకూరి కృష్ణారావు



నాగార్జున విజ్ఞాన సమితి

H. O. ఇన్నీసుపేట,
రాజమండ్రి
ఆంధ్ర

B. O. చిదానందమట్
సుల్తాన్ బజార్
హైదరాబాద్

ప్రథమముద్రణ : 1000

శ్రీ సత్యవతి ప్రెస్,
ఇన్నీసుపేట - రాజమండ్రి

జనవరి 1956

శ్రీ కేశవరావుగారి పరిచయ వాక్యాలు

శ్రీ కృష్ణారావుగారు తెలంగాణా ప్రధమ
యాత్రలో శ్రీ వినోబాజీతో వుండిరి. రెండవ
యాత్రలోకూడా వుంటున్నారు. ఇందువల్ల వారు
వ్రాసిన విషయాలకు విలువవుంటుంది. భూదాన
యజ్ఞము నందుగల తత్వము, భావములు, నవీన
చైతన్యముతో కూడుకొన్న నూతన పురుషార్థా
నికి చెందినవి. కాబట్టి ఇట్టి మహత్తర విషయ
ములో వ్రాసే ప్రతిపుస్తకము చదువదగినదై
యుండును. ప్రభుత్వ ఉద్యోగములో వుండికూడా
యవకులైన వీరి ఉత్సాహము ప్రశంసనీయము.

(Sd) ఉమ్మెత్తాల కేశవురావు,
హైదరాబాద్ భూదానయజ్ఞ సంచాలక్

1956 జనవరి 30 న ఆచార్య వినోబాగారు భూదానయజ్ఞ జన్మస్థలమైన పోచంపల్లి గ్రామాన్ని రెండవసారి దర్శించుచున్నారు. ఆరోజున భూదానయజ్ఞ ఆందోళనకు పూర్తి స్వరూప మివ్వడానికి ఆయన తలంచుచున్నారు.

ఈ పుస్తకములో భూదానయజ్ఞము ఏవిధంగా ఆరంభమయిందో దానిని చిత్రించడానికి నా సాయశక్తులూ ప్రయత్నించేసాను.

ఈ పుస్తకాన్ని ప్రచురించిన నాగార్జున విజ్ఞాన సమితి, రాజమండ్రి వారికి నాకృతజ్ఞతను తెలుపుచున్నాను.

రచయిత

భూదాన గంగోత్రి

పోచంపల్లి



భూదానయజ్ఞాన్ని ఆచార్య వినోబాభావేగారు హైద్రాబాదు రాష్ట్రం, నల్గొండజిల్లా, భువనగిరి తాలూకాలోవున్న పోచంపల్లి గ్రామంలో ప్రారంభించారు. పోచంపల్లి గ్రామం హైద్రాబాదుపట్టణానికి 25 మైళ్ళ దూరంలోవుంది. 1951లో ప్రారంభించ బడిన ఈ మహాయజ్ఞం శాఖోప శాఖలుగా వ్యాపించి వ్యాప్తి చెందినది.

పోచంపల్లి గ్రామంలో 'పోచమ్మ అమ్మవారు' కలరనే ఒక నమ్మకం ఆగ్రామస్తులకువుంది. అందుచేతనే ఆగ్రామానికి 'పోచంపల్లి' అనిపేరు వచ్చింది. గత రెండుమూడు దశాబ్దముల వరకూ ఈగ్రామాన్ని 'గాజుల పోచంపల్లి' అనే పేరుతో వ్యవహరించేవారు, ఎందుచేతనంటే ఒకప్పుడు ఈ గ్రామంలో ఒక బ్రహ్మాండమైన గాజుల పరిశ్రమ వుండేదట. అధికారుల ప్రోత్సాహంతోక అది మూలబడినదని గ్రామస్తుల వాదం.

పోచంపల్లి గ్రామంలో దాదాపు 700 ఇండ్లు వున్నాయి. 400 పైగా జనాభావుంది. అన్ని జాతులవారు ఎటువంటి భేదభావములులేకుండా కలసిమెలసి తమపనులు చేసుకుంటూ

వుంటారు. రెండు, మూడు కిరాణాకొట్లు, కోమట్లకు చెందినవి వున్నాయి. ఒక పెద్ద చేనేతవస్త్రముల విక్రయశాల వుంది. పోచంపల్లిలో వివిధరకముల చీరలు నేయబడుతాయి. ఆచీరలను భారత దేశంలోని పట్టణాలలోనే కాక, వివిధ పాశ్చాత్య దేశములలో కూడా విక్రయిస్తుంటారు.

* * * *

1951 జనవరి నెల ప్రారంభంలో హైదరాబాదులో వున్న ప్రముఖ నిర్మాణ కార్యకర్త, శివరాంపల్లి సర్వోదయ కేంద్రము వ్యవస్థాపకులైన శ్రీరామకిషన్ ధూత్ గారు ఏప్రిల్ నెలలో జరిగే సర్వోదయ సమ్మేళనమును హైదరాబాదు నగరానికి సమీపముననున్న శివరాంపల్లి గ్రామంలో జరిపించాలని సంకల్పించారు. ఆసమ్మేళనమునకు అభ్యుత్తమ హిందువులకు ఆచార్య వినోబాభావేగారిని కోరాలనికూడా ఆయన నిశ్చయించుకున్నారు. ఇతర సర్వోదయ కార్యకర్తల సహకార సానుభూతులతో, ముఖ్యంగా శ్రీ జ్ఞానకుమారి, శ్రీ హరిశ్చంద్ర సెడాల ప్రోత్సాహంతో పవునార్ ఆశ్రమానికి శ్రీరామకిషన్ ధూత్ గారు బయల్దేరారు (పవునార్ ఆశ్రమము వార్ధాకు 6 మైళ్ళదూరంలోవుంది) వినోబాజీ అంగీకారము పొందడానికి.

ఆరోజుల్లో వినోబాగారు తన ఆశ్రమానికి దగ్గరగానున్న ఒక ఎకరము భూమిలో స్వంతసేద్యం చేస్తూ కాంచనముక్తి

పొందడానికి ప్రయత్నం చేస్తూండేవారు. డబ్బు లేకుండా కూడా మానవజన్మ సాధ్యమని ఆయన ప్రపంచానికి తన ఈ ప్రయత్న సాఫల్యంవల్ల చాటారు. ఆయనతోబాటు ఇతర అనుచరు లుండేవారు. వారుకూడా కాయకష్టం వినోబాగారి వలెనేచేసి తమకు కావలసిన వాటిని పండించుకొనేవారు. ఆశ్రమ నియమాలను వినోబాగారివలెనే వారుకూడా చాటిం చేవారు.

హైదరాబాదులో సర్వోదయ కార్యకర్తల వివిధకార్య క్రమాలనుగూర్చి వివరంగా వినోబాజీకు తెలిపిన తర్వాత తాను జరుగబోయే సర్వోదయ సమ్మేళనమును శివరాంపల్లి లో జరుపుటకు నిశ్చయించినట్లు కూడా ఆయనకు శ్రీరామ కిషన్ ధూత్ తెలియజేసారు. ఆ తర్వాత సమ్మేళనమునకు 'తామే' (వినోబాజీ) అధ్యక్షత వహించి, శివరాంపల్లి సర్వోదయ కేంద్రాన్ని పావనంచేయమని శ్రీధూత్ ఆయనను కోరారు. శివరాంపల్లి గ్రామంలోవున్న ఈ సర్వోదయ కేంద్రములో వివిధ కుటీర, గ్రామీణ పరిశ్రమలున్నాయి. ఈ కేంద్రము పూర్తిగా సర్వోదయ సిద్ధాంతాలపై నడుస్తోంది.

* * * *

ఆచార్య వినోబాగారు వెంటనే 'నేను రాజాలను' అని శ్రీధూత్ కు చెప్పివేసారు. తను ప్రస్తుతం చేస్తున్న పని అతి సాముఖ్యము కలదని పేర్కొంటూ, తను హైదరాబాదుకు

బయల్దేరడం అసంభవమని ఆయన అన్నారు. శ్రీధూత్
వినోబాజీ చెప్పినవన్నీ విన్నతర్వాతకూడా నిరాశచెందలేదు.
ఆయనను హైద్రాబాదుకు తీసుకు వెళ్ళడానికి చేయవలసిన
ప్రయత్నాలు మానలేదు.

శ్రీరామకృష్ణ ధూత్ యొక్క కోరికనుగూర్చి కొన్ని
రోజులు వినోబాజీ శ్రద్ధగా ఆలోచించారు. శ్రీధూత్ ను నిరా
కరించుట ఆయనకు మానసాపవలేదు. అదేవిధంగా తాను
తలపెట్టినపనిని అసంపూర్తిగా విడిచిరావడానికి కూడా ఆయ
నకు చేతకాలేదు. కాని, ఒకనిర్ణయం తీసుకొన్నారు. హై
ద్రాబాదు వెళ్ళడానికి నిశ్చయించుకున్నారు. కాని, రైలు
మీదగాని, ఏయితర వాహనం మీదగాని, పోవడానికి ఆయన
అంగీకరించలేదు. వార్ధానుంచి హైద్రాబాదుకుగల 350 మై
ళ్ళదూరాన్ని కాలినడకన యాత్రచేయడానికి ఆయననిర్ణయం
తీసుకున్నారు.

శ్రీరామకృష్ణధూత్, ఇతర సర్వోదయ కార్యకర్తలు
వినోబాజీ నిర్ణయంపట్ల హర్షప్రకటించారు. వారి సంతో
షానికి పట్టపగ్గాలు లేకుండా పోయింది. వినోబాజీకు ఘనమైన
స్వాగత మిచ్చుటకున్నా, సర్వోదయ సమ్మేళనమును బ్ర
హ్మాండముగా జరుపుటకున్నా ఏర్పాట్లుచేయ నారంభించి
నారు.

*

*

*

1947 ఆగస్టు 15న భారత దేశమునకు స్వాతంత్ర్యము లభించింది. స్వాతంత్ర్యమునకు ముందున్న రాష్ట్రాధిపతులు చాలామంది భారతయూనియన్ లో జేరారు. కాని హైదరాబాదు నిజాం నవాబు, కొన్ని మతశక్తుల ప్రాబల్యమునకు బోనయి భారత దేశములో జేరకుండా స్వాతంత్ర సిద్ధితర్వాత వచ్చిన మార్పులను నిజాంనవాబుకు నచ్చచెప్పడానికి భారత ప్రభుత్వము కూడా చాలా ప్రయత్నాలుచేసింది. నిజాంనవాబు వాటిని ఖాతరుచేయకుండా భారత ప్రభుత్వముతో చేసుకొన్న Standstill agreement ని ధిక్కరించాడు. ఈ సమయంలో రాష్ట్రంలోవున్న మతశక్తులు, ఇతర అసాంఘిక శక్తులు తమ కార్యకలాపాలను నిర్విఘ్నంగా కొనసాగించడ మారంభించినాయి. గృహదహనాలు, దోపిడీలు, ఖానీలు రోజు రోజుకు పెరుగసాగాయి. ప్రజల జీవితములకు అపాయస్థితి ఏర్పడింది. నిజాంనవాబుకూడా తన అధికారము కొనసాగించ లేకపోయాడు. భారత ప్రభుత్వానికి పోలీసుచర్య జరపడంతప్ప వేరే గత్యంతరము లేకపోయింది. 1948 సెప్టెంబరు 18న రాష్ట్ర పరిపాలన భారత ప్రభుత్వము తన అధీనములోనికి తీసుకొని మిలిటరీ ప్రభుత్వాన్ని ఏర్పరచింది.

*

*

*

*

పోలీసుచర్యకు పూర్వము అసాంఘిక శక్తులకూడా తమ కార్యకలాపాలను నిర్విఘ్నంగా కొనసాగించారు. కాని వారి

కార్యకలాపాలన్నీ తెలంగాణా జిల్లాలోనే ఎక్కువగా జరిగేవి. ముఖ్యంగా నల్గొండ, వరంగల్, కరీంనగరం జిల్లాల పరిస్థితి పూర్తిగా చెడిపోయింది. మిలిటరీ ప్రభుత్వముకూడా శక్తి వంచన లేకుండా పనిచేసి అసాంఘిక శక్తులను రూపుమాపుట లో సఫలత పొందినది. తెలంగాణా (హైదరాబాదు రాష్ట్రం లోని తెలుగుమాట్లాడే జిల్లాలైన నల్గొండ, కరీంనగరం, వరంగల్, మహబూబ్ నగరం, హైదరాబాదు, మెదక్, ఖమ్మంమెట్ట, నిజామాబాదు, ఆదిలాబాదులను తెలంగాణా అని అంటారు.) రైతాంగంయొక్క పరిస్థితి దినదినం క్షీణించ సాగింది. గ్రామాల్లోఉండే రైతులు, పెద్దపెద్దభూస్వాములు, తాలూకా, జిల్లాల కేంద్రాలకు వెళ్ళి నివసించడం మొదలు పెట్టారు. వ్యవసాయం తారుమారైంది. ఈ పరిస్థితులను అదుపులోకి తీసుకురావడానికి రహస్యజీవితము గడుపుతున్న కమ్యూనిస్టు నాయకులను పట్టుకోడానికి చేసే ప్రయత్నాలను ప్రభుత్వం ద్విగుణికృతం చేసింది.

* * * *

పవునార్ ఆశ్రమమునుంచి హైదరాబాదుకు 1951 మార్చి 8 న వినోబాజీ, ఇతర అనుచరులతో కాలినడకన బయల్దేరారు. దారిలో మహిళాశ్రమం వచ్చినప్పుడు, ఆశ్రమ నివాసులైన మహిళలు శాంతియుతంగా వినోబాజీకు స్వాగతం చెప్పారు. (శ్రీమతి జమన్ లాల్ బజాజ్ ఇతరులతో ఆయన ముచ్చటించి యాత్ర కొనసాగించారు.

వినోబాజీవెంట శ్రీమతి మదాలస అగర్వాల్ (అ. భా. కాంగ్రెసు ప్రధానకార్యదర్శి శ్రీ శ్రీమన్నారాయణ అగర్వాల్ భార్య), శ్రీ దామోదరదాస్ ముందడ, (వినోబాజీ ఆంతరంగిక కార్యదర్శి) శ్రీ భాల్ పాన్సె, శ్రీ బిహారిలాల్, ప్రభుత్వం వార్ధానుంచి బయల్దేరారు. నిజామాబాదు, ఆదిలాబాదు జిల్లాలనుంచి వస్తూ 1951 ఏప్రిల్ 7 వ తేదీ శికింద్రాబాదు చేరుకున్నారు. అక్కడ రాష్ట్రసర్వోదయ కార్యకర్తలు, ఇతరనిర్మాణ కార్యకర్తలు, ఆయనకు ఘనమైన స్వాగతం ఇచ్చారు.

సర్వోదయ సమ్మేళనమునకు వచ్చినతర్వాతనే తెలంగాణ యొక్క కల్లోలపరిస్థితి ఆయనకు తెలిసింది. ఆయన చాలా బాధపడ్డారు. తెలంగాణ ప్రజలబాధలు నివారించడానికి వారికి శాంతి సందేశము ఇయ్యడానికి తెలంగాణ జిల్లాలలో శాలినడక పర్యటించడానికి ఆయన పూనుకున్నారు. ఆయన 1951 ఏప్రిల్ 16 న (రామనవమి) తెలంగాణయాత్ర ఆరంభించారు.

*

*

*

*

హయత్ నగరం, బాటసింగారము గ్రామాలలో మకాం చేసిన తర్వాత ఏప్రిల్ 18 న వినోబాజీ, వారి వెంటవచ్చిన బృందము పోచంపల్లిగ్రామం చేరుకున్నారు. గ్రామస్థులు,

ఇతర గ్రామాలవారుకూడా వినోబాజీకి బ్రహ్మాండమైన స్వాగతసన్మానాలు చేసారు. ప్రతి ఇంటికీ మామిడాకు తోరణాలు కట్టబడి, ఆదినం ఒక పెద్ద వేడుక దినంగా జరుపబడింది.

తెలంగాణాయాత్రలో ఆయన వెంట శ్రీయుతులు తోడండరామరెడ్డి, అచ్యుతభాయి దేశపాండే, ఉమ్మెత్తల కేశవరావు, శ్రీమతి సందెము లక్ష్మీబాయిమ్మగార్లు వున్నారు. శ్రీయుతులు రామకీషన్ ఫూత్, బిర్డిచండ్ చౌదరీ, వరకాంతము గోపాలరెడ్డి ప్రభృతులు ఆయనను తరచుకలుస్తూ వుండేవారు.

*

*

*

గ్రామంలో ముస్లింల 'మజ్లిస్' (సభాస్థలం) అయ్యే చోటులో శ్రీవినోబాగారు నివాసం ఏర్పరచుకొన్నారు. దానినే 'అఘార్ ఖానా' అని అంటారు. ఆ గ్రామానికి చెందిన 80 హరిజనులు వినోబాజీ నివాసస్థలానికివచ్చి తమకు భూమి లేదనినీ, తిండిగింజలులేకుండా ఆలమటిస్తున్నామనినీ ఆయనకు నివేదించుకున్నారు. తాము ప్రభుత్వము వారికి సచ్చెప్పితే మాకు భూములు ఇయ్యగలరు అని కూడా హరిజనులు వినోబాజీతో అన్నారు. ప్రభుత్వానికి చెప్పడానికి సాధ్యంకాదని పేర్కొంటూ ఈవిషయాన్ని ప్రార్థనసభలో చెప్పెదనని కూడా ఆయన వారికిచెప్పారు.

గ్రామస్థులు మొత్తం, ఇతరుల పట్ల ప్రేమలు ప్రార్థన సమయానికి వేలాది సంఖ్యలో పాల్గొన్నారు. “అఘోర్ ఖానా” కు ముందరపున్న ఖాళీస్థలంలో ప్రార్థన జరుపబడింది. ప్రార్థనానంతర సభలో హరిజనులు తనకు చెప్పకున్న విషయాన్ని గూర్చి ప్రస్తావిస్తూ, “ఒక వేళ ప్రభుత్వమువారు భూమి ఇవ్వకుండా వుండడమో, ఇవ్వడానికి జాగుచేయడమో జరుగవచ్చును. అటువంటి సమయంలో గ్రామస్థులే వారికి ఏదైనా సహాయం చేయకూడదా?” అని అన్నారు. ఎవరైనా భూమీనులకు భూమి ఇవ్వడానికి సిద్ధంగా వున్నారేమో తెలుసుకోడానికి ఆయన ఉత్సాహం చూపారు. ఆయన అడుగుడమే తడవుగా శ్రీవెదిరె రామచంద్రారెడ్డి అనే భూస్వామి, “మీకు నేను భూమి ఇస్తాను. భూమిహీనులకు ఇవ్వడానికి వంద ఎకరముల భూమి నేను దానంగా ఇస్తాను.” అని అన్నారు. అందరూకూడా ఆశ్చర్య చకితులైనారు. తను అన్న మాటలను తిరిగి చెప్పమని వినోబాజీ రామచంద్రారెడ్డిగారిని కోరారు. తను అన్నమాటలను ధృవపరుస్తూ, “నేను వంద ఎకరములు దానంగా ఇస్తాను. నామాటలమీద నమ్మకం లేకపోతే, ఇప్పుడే వ్రాసి ఇస్తాను.” అని శ్రీ రామచంద్రారెడ్డి తిరిగి చెప్పారు. ఆవిధంగా ఇన్ని శాఖోపశాఖలుగా వ్యాప్తి చెందిన “భూదాన గంగోత్రి” పోచంపల్లి గ్రామంలో వుట్టింది. అన్ని గ్రామాలకు పోచంపల్లి ఆదర్శ గ్రామ మయింది.

భారత దేశములోవున్న అసంఖ్యాక ప్రజానీకానికి పోచం పల్లి ఆశలకు పుట్టినిల్లయింది. ప్రపంచ దృష్టి అంతా నేడు ఈ గ్రామం మీద వుంది. “భూదానయజ్ఞం” ఇక్కడ ప్రారంభించబడి, ప్రపంచ సమస్యను సాధించడానికి కూడా ఒక భారతీయ మార్గముందని ఋజువు చేసింది.

“కాగడా”

గ్రామీణ సర్వోదయ - సాహిత్య పత్రిక
ఆచార్య వినోబాభావే పదయాత్రలో పాల్గొనుచున్నది.

விடிகாபீ 0-1-0

సాలు చందా 3-0-0

ఎడిటర్ :

కె. కామేశ్వరశర్మ

అస్కనియేట్ :

ಪಿ. ವೆಂಕಟಾಚಾರ್ಯ

“ప్రధాన కార్యస్థానం - రాజమండ్రి.

భారతదేశంలో ఉన్నంత అహింసాదృష్టి, శాంతి
కొరకు భారతదేశం చేసినన్ని ప్రయోగాలు మరేదేశం
చేయనేలేదని చరిత్ర తెల్పుతుంది. పరాక్రమంలో
కూడా భారతదేశం తక్కువకాదు. అయినప్పటికి
భారతదేశం ఎప్పుడూ యితర దేశాలపై దండెత్తలేదు.

హింసవల్ల మానవుని మనస్సులో మార్పేమీ జర
గదు. ప్రజారాజ్యంలో ప్రతివ్యక్తికీ ఆధికారం
ఉంటుంది. ఈరోజున భారతదేశంలో నడుస్తున్నది
ప్రజాస్వామ్యమేకాని ప్రజారాజ్యంకాదు.....

—వినోబా

మా రానున్న ప్రచురణలు

1. సత్ పురుషుని సాన్నిధ్యం — చుద్దకూరి కృష్ణారావు
2. వినోబా ప్రవచనములు . — నేకరణ - పి. వెంకటాచార్య.
3. భూదాన గంగోత్రి (ఇంగ్లీషు) — చుద్దకూరి కృష్ణారావు
4. హైద్రాబాదు రాష్ట్రంలో వినోబాజీ ఉపన్యాసాలు
(ఇంగ్లీషు, తెలుగు)

అమ్మకమునకు సిద్ధముగానున్నవి

- | | |
|---|-------|
| 1. భూదానయజ్ఞ సింహావళాకనము | 0—3—0 |
| 2. పురుషోత్తమ ప్రార్థన | 0—1—0 |
| 3. వినోబాజీ చిత్రములు (చిత్రములు 10 కల ఒక సెట్టు) | 0—8—0 |
| 4. ఆంధ్రలో వినోబాజీ ఉపన్యాసములు | 1—0—0 |



నా గార్జున విజ్ఞాన సమితి,

H. O. ఇన్నిసుపేట

రాజమండ్రి

(ఆంధ్ర)

B. O. చిదానందమట్

సుల్తాన్ బజార్

హైద్రాబాద్.

